



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۰/۱۰/۰۵

پوهنمل دکتورانوس رحمت خواکمن

لس ستر نړيوال شرکتونه

دويمه برخه

تاسی په تیره لیکنه کې د نړۍ له لسو سترو شرکتونو له دريو سره بلد شوی. او په ترتیب سره مو لسمه درجه، نهمه درجه او اتمه درجه شرکتونه در وپیژندل. دادی په دی لیکنه کې به څلور نور ستر شرکتونه چې د کلنیو عایداتو له مخې په اوومه، شپږمه، پنځمه او څلورمه درجه کې شمیرل شوي در وپیژنو. همدارنگه هیله لرم چې په راتلونکې لیکنه کې پاته درې تر ټولو ستر نړيوال شرکتونه چې په دریمه، دوهمه او لومړۍ درجه کې راځي درته معرفي کړم.

-BP ۷

303

مليارده ډالره

د ب پ

[BP (British Petroleum) یا د برتانیې د نفتو یا تیلو شرکت مرکزي دفتر په لندن کې دی. دا شرکت هم یو له شپږو غیر دولتي خپلواکو (Supermajor) شرکتونو څخه گڼل کېږي.]

ب پ د نړۍ په نیردی اتیا هیوادونو کې فعالیت لري. نوموړی شرکت په دی هیوادونو کې څه ناڅه ۲۲۰۰۰ د سون توکو د پلورلو ځایونه لري او له اتیا زرو زیات کارکوونکي په کې په کارونو بوخت دي.

له ټولو تیلو په سلو کې ۲۵ د امریکې په متحده ایالاتو کې تولیدیږي. په دی هیواد کې د تیلو زیاتې زیرمی پرتی دي. روسیه هم د تیلو د زیاتو زیرمو لرونکی هیواد دی.

۶

- Saudi Aramco

(سعودی آرامکو) 355 مليارده ډالره

سعودي آرامکو د سعودی عربستان د تیلو دولتي شرکت دی. دا په نړۍ کې د تیلو د تولید او زیرمو ستر شرکت هم دی.

نوموړی شرکت په ورځ کې د لس ملیونه بیرو یا بوشکو ظرفیت لري او د نړۍ د تیلو څلورمه برخه ثابته زیرمه یا ۲۶۰ مليارده بیرو ثابت تیل لري. آرامکو د عربي امریکایي تیلو شرکت

(Arabian American Oil Company)

لنډ نوم دی.

State Grid (387۵ - مليارده ډالره

د پاڼو شمیره: له 1 تر 2

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکنې د لیکنیزې بڼې پازوالي د لیکوال په غاړه ده، هیله من یو خپله لیکنه له رالیرو مخکې په خیر و لولئ

د ستات گريد شرکت په ۲۰۰۲ کې رامنځ ته شويدی. دا په نړۍ کې د بريښنا ستر شرکت دی. نوموړی شرکت ډيرو هېوادونو ته بريښنايي انرژي ليردوي او وېشي، خو په عمده توگه په چين کې دا کار سرته رسوي. ستات گريد شرکت دوه مليونه کار کوونکي او له يوه مليارده زيات مشتريان يا پيرودونکي لري. نوموړی سازمان په چين کې د ډير لری واین ولتاژ مزي اداره کوي .

دا شرکت په ځنو پهرنيو شرکتونو کې هم پانگونه کوي لکه د ساري په توگه د بلجيم په گنډوی شرکت اينديس Eandis

او د ايټاليي د

CDP Reti انرژي په شرکت کې.

داسی پلان دی چې نوموړی شرکت لکه د ریل د پټليو او د موټرو د سرکونو په څير د بريښنا يو نړيوال جال رامنځ ته کړي

۴- د چين د تيلو ملي شرکت

China National Petroleum 392 مليارده

د چين د تيلو ملي شرکت يا

(CNPC)

د نفتو او گازو يو چينايي شرکت دی چې مرکزي دفتر يې په پيکنگ يا بيجنګ کې دی. نوموړی شرکت له ۱۹۸۸ کال راهيسی فعاليت لري .

پيتروچينه PetroChina

شرکت چې د ۱۹۹۸ کال راهيسی د تيلو لوی توليدوونکي دی، هم د جين د تيلو ملي شرکت اړوند يا يوه برخه ده. دچين د تيلو ملي شرکت يا (CNPC)

د نړۍ په ډيرشو هيوادونو کې د گازو پلټنه او توليد ترسره کوي. اوس همدومره،

نور بيا

پوهنمل دکتورانوس رحمت ځواکمن

هالنډ/ سپتمبر ۲۰۲۰

د پاڼو شميره: له 2 تر 2

افغان جرمن آنلاین په درنښت تاسو همکارۍ ته رابولي. په دغه پته له مور سره اړيکه ټينگه کړئ maqalat@afghan-german.de

يادونه: دلېکنی د ليکنيزې بنې پازوالي د ليکوال په غاړه ده ، هيله من يو خپله ليکنه له راليرلو مخکې په څير و لولئ